

II-Hadd

I ġimġħa tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Meta ħlaqt, Mulej, id-dinja,
fridt il-lejl min-nhar, jum wieħed,
u qassamt it-tul ta' ħinħom,
għas-serħan u l-ħidma tagħna.

2.

Għadda l-lejl, jum ieħor sebaħ,
b'dawl ix-xemx il-ħajja tifraħ,
u mill-qalb ta' wliedek kollha
 jitla' l-innu ta' foħritek.

3.

Għax illum, Mulej, jum tiegħek,
jum ta'glorja lil qdusitek,
jum li fih il-ġemgħa mqaddsa
b'heda w'sliem tingabar tqimek.

4.

Int, ħanin, la tqisx il-ħażen
li għax dgħajfa lkoll għamilna;
iżda ħares biss lejn qalbna,
hekk bilgħatx għall-paċi tiegħek.

5.

Kun id-dawl ta' moħħna w ruħħna,
kebbes fina n-nar ta' mħabbtek,
żommna sħaħ fl-Ispirtu tiegħek
biex inwettqu fina t-tama.

6.

Kun il-faraġ ta' dawk ħutna
li jixtiequ w-le ma jistgħu
jaqsmu llum fil-ferħ mal-ġemgħa
li tingabar hienja f'darek.

7.

Lilek, o Missier, u miegħek
'l Ibnek u 'l-Ispirtu s-Santu,
gieħi jintradd, tifħir u glorja,
kif mill-bidu, issa w-dejjem. Amen.

SALMODIJA

Ant. 1 Minn sbiħ il-jum lilek infittex, o Alla, biex nara l-qawwa tiegħek,
hallelujah.

Salm 62 (63), 2-9

Alla, Alla tiegħi int; *
lilek ġerqan infittex.
Ruħi bilgħatx għalik, †
għalik imxennaq jiena, *
bħal art niexfa, maħruqa, bla ilma.
Għalhekk ġejt narak fit-tempju mqaddes tiegħek, *
biex nitgħaxxaq bis-setgħa u l-glorja tiegħek.
Għax it-tjieba tiegħek aħjar mill-ħajja, *
xufftejja jxandru t-tifħir tiegħek. –

Għalhekk inbierkek tul-ħajti kollha; *
ngħolli jdejja u nseja ħi ismek.
Bħal b'ikel mill-aħjar li jsemmen nimtela, *
u jgħannilek fommi b'xufftejn ferrieħa,
meta, mimdud fuq frixi, fik niftakar, *
u naħseb fuqek fis-sahriet tal-lejl.
Għax int kont għajjnuna għalija, *
għad-dell ta' ġwenħajk ngħanni bil-ferħ.

Miegħek tingħaqad ruħi, *
int tweżzinni bil-lemminja tiegħek.

Ant. Minn sbiħ il-jum lilek infittex, o Alla, biex nara l-qawwa tiegħek, hallelujah.
Ant. 2 It-tliet żgħażaq ġħollew leħinhom flimkien fil-ħuġġieġa tan-nar u bdew ifaħħru lil Alla bl-ġħana u jgħidu: Imbierek Alla, hallelujah.

Kantiku (Dan 3,57-88.56)

Bierku, għemnejel kollha tal-Mulej, il-Mulej, *
faħħru u gholluh għal dejjem.
Bierku, anġli tal-Mulej, il-Mulej; *
bierku, smewwiet, il-Mulej.

Bierku, ilmijiet kollha ta' fuq is-sema, il-Mulej; *
bierku, setgħat kollha, il-Mulej.
Bierku, xemx u qamar, il-Mulej; *
bierku, kwiekeb tas-sema, il-Mulej.

Bierku, xita u nida kollha, il-Mulej; *
bierku, irjieħ kollha, il-Mulej.
Bierku, nar u sħana, il-Mulej; *
bierku, bard u ksieħ, il-Mulej.

Bierku, nida u borra, il-Mulej; *
bierku, silġ u bard, il-Mulej.
Bierku, ġlata u silġ, il-Mulej; *
bierku, iljieli u ġranet, il-Mulej.

Bierku, dawl u dlam, il-Mulej; *
bierku, beraq u shab, il-Mulej.

Ha tbierek l-art il-Mulej, *
ha tfaħħru u tgħollih għal dejjem.

Bierku, muntanji u għoljet, il-Mulej; *
bierku, kull ma jinbet fl-art, il-Mulej.
Bierku, għejjun, il-Mulej; *
bierku, ibħra u xmajjar, il-Mulej.

Bierku, ħut kbir u kull ma jzīgħ fl-ilma, il-Mulej; *
bierku, tjur kollha ta' l-ajru, il-Mulej.
Bierku, bhejjem u mrieħel kollha, il-Mulej; *
bierku, ulied il-bnedmin, il-Mulej.

Bierek, Izrael, il-Mulej, *
faħħruh u gholluh għal dejjem.
Bierku, qassisin tal-Mulej, il-Mulej; *
bierku qaddejja tal-Mulej, il-Mulej.

Bierku, spirti u rwieħ tal-ġusti, il-Mulej; *
bierku, qaddisin u intom ta' qalb umli, il-Mulej.
Bierku, Hananija, Għażiara u Misael, il-Mulej, *
faħħruh u gholluh għal dejjem.

Inbierku l-Missier u l-iben u l-ispirtu s-Santu; *
infafħħruh u ngħolluh għal dejjem.
Imbierek int, Mulej, fil-wisa' kollu tas-sema, *
ta' min jgħollik u jsebbħek fuq kollo għal dejjem.

Fl-aħħar ta' dan il-kantiku l-Glorja ma tingħadix.

Ant. It-tliet żgħażaq għollew leħinhom flimkien fil-ħuġġieġa tan-nar u bdew ifaħħru lil Alla bl-għana, u jgħidu: Imbierek Alla, hallelujah.

Ant. 3 Jithennew ulied Sijon bis-sultan tagħhom, hallelujah.

Salm 149

Għannu lill-Mulej għanja ġdidha: *
fil-ġemgħa ta' ħbiebu t-tifħir tiegħi!
Ha jifraħ Izrael bil-ħallieq tiegħi, *
u jithennew ulied Sijon bis-sultan tagħhom!

Ha jfaħħru biż-żfin l-isem tiegħi, *
bid-daqqa tat-tanbur u taċ-ċetra!
Għax il-Mulej jitgħaxxaq bil-poplu tiegħi, *
u jsebba lill-fqajrin bir-rebħha.

Bil-glorja jithennew ībiebu, *
u jaqbżu bil-ferħ fuq friexhom!
It-tifhir ta' Alla jkun fuq fommhom, *
u sjuf b'żewġt ixfar f'idejhom,
biex jistgħu jithallsu mill-ġnus, *
u jagħtu l-kastig lill-popli,
jorbtu bil-ktajjen is-slaten tagħhom, *
bi rbit tal-ħadid il-kbarat tagħhom,
jagħmlu minnhom il-ħaqq miktub għalihom: *
dan hu ġieħ għall-ħbieb tiegħi kollha.

Ant. Jithennew ulied Sijon bis-sultan tagħhom, hallelujah.

LEZZJONI QASIRA Apok 7,10b.12

Is-salvazzjoni nafuha lil Alla tagħna li qiegħed fuq it-tron, u lill-ħaruf. It-tifhir u l-għnejja, l-għerf, ir-radd ta' ħajr u l-ġieħi, il-qawwa u s-saħħha lil Alla tagħna, għal dejjem ta' dejjem! Amen.

RESPONSORJU QASIR

R. Kristu, Bin Alla l-ħajj * Henn għalina. Kristu.

V. Int li qiegħed fil-lemin tal-Missier. * Henn għalina. Glorja. Kristu.

Ant. tal-kantiku ta' Żakkaria: Alla ġie jżur u jifdi lill-poplu tiegħi.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħi,
u waqqaf għalina qawwa ta' salvazzjoni *
f'dar David, qaddej tiegħi,
bħalma kien wiegħed fl-imghodd *
b'fomm il-profeti qaddisin tiegħi,
biex isalvana mill-ġħedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħi,
fil-ħalfa li ħalef lil Abraham missierna, *
li jagħtina
li, meħlusin minn idejn l-ġħedewwa tagħna, *
naqdu bla biża'
tul-ħajjiitna kollha, *
bil-ġustizzja u l-qdusija quddiemu.

U inti, tfajjal, tissejjah profeta ta' l-Għoli; *
għax tmur qabel il-Mulej biex thejjilu triqatu,

biex tgħarraf lill-poplu tiegħi bis-salvazzjoni, *
bil-maħħfra ta' dnubiethom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħi,
ha jdawwal lil dawk li jinsabu

fid-dlamijiet u d-dell tal-mewt, *
ha jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Amen.**

Ant. tal-kantiku ta' Żakkaria: Alla ġie jżur u jifdi lill-poplu tiegħu.

PREĆI

Kristu I-Mulej huwa l-jum u x-xemx tagħna li qatt ma tgħib; huwa d-dawl tal-bnedmin kollha. Nerfgħu qalbna lejh bil-ferħ u ngħidulu:

Mulej inti l-ħajja u s-salvazzjoni tagħna!

O Alla, li ħlaqt id-dawl fil-wisa' tas-sema, niżżeu ħajr lit-tjieba tiegħek għal din il-ġurnata ġidida li tajtna:

- f'dan il-jum tiegħek, Mulej, għinna niċċelebraw kif jixraq il-qawmien tiegħek għall-ħajja.

L-Ispirtu tajjeb tiegħek jgħallimna nagħħmlu llum dak li jogħġġob lilek:

- mexxina fit-triq ta' l-għerf tiegħek.

Agħmel li niċċelebraw bil-ferħ il-laqqha mqaddsa tagħna miegħek f'dan il-jum:

- iż-żebda henjin madwar il-mejda tal-Kelma u I-Ġisem tiegħek.

Il-ġid kbir li xixerred fuqna huwa xhieda tat-tjieba bla qjies li dejjem turi magħħna:

- agħmel li l-familji kollha fi għżej irra fuqna jaġid.

Missierna

Talba mill-Proprju taż-żmien.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.